

|| ಶ್ರೀವೇಂಕಟೇಶಾಷ್ಟಕಮ್ ||

ಮುಖೇ ಚಾರು ಹಾಸಂ ಕರೇ ಶಂಖಚಕ್ರಂ ಗಲೇ ರತ್ನಮಾಲಾ ಸ್ವಯಂ ಮೇಘವರ್ಣಮ್ |
ಕಟೌ ದಿವ್ಯವಸ್ತ್ರಂ ಪ್ರಿಯಂ ರಕ್ತವರ್ಣಂ ಧರಂತಂ ಮುರಾರಿಂ ಭಜೇ ವೇಂಕಟೇಶಮ್ || ೧ ||

ಸದಾಽಭೀಷ್ಟಹಸ್ತಂ ಮುದಾ ಜಾನುಪಾಣಿಂ ಲಸನ್ಮೇಖಲಾರತ್ನಶೋಭಾಪ್ರಕಾಶಮ್ |
ಜಗತ್ಪಾವನಂ ಪಾದಪದ್ಮರಸಾಲಂ ಧರಂತಂ ಮುರಾರಿಂ ಭಜೇ ವೇಂಕಟೇಶಮ್ || ೨ ||

ಅಜಂ ನಿರ್ಮಲಂ ನಿತ್ಯಮಾನಂದರೂಪಂ ಜಗತ್ಕಾರಣಂ ಸರ್ವವೇದಾಂತವೇದ್ಯಮ್ |
ವಿಭುಂ ವಾಮನಂ ಸತ್ಯಮಾನಂದರೂಪಂ ಧರಂತಂ ಮುರಾರಿಂ ಭಜೇ ವೇಂಕಟೇಶಮ್ || ೩ ||

ಶ್ರಿಯಾಽಧಿವೇಷ್ಟಿತಂ ವಾಮವಕ್ಷಃಸ್ಥಲಾಂಗಂ ಸುರೈರ್ವಂದಿತಂ ಬ್ರಹ್ಮರುದ್ರಾದಿಭಿಸ್ತಮ್ |
ಸುರಸ್ವಾಮಿನಂ ಲೋಕಲೀಲಾವತಾರಂ ಧರಂತಂ ಮುರಾರಿಂ ಭಜೇ ವೇಂಕಟೇಶಮ್ || ೪ ||

ಮಹಾಯೋಗಗಮ್ಯಂ ಪರಿಭ್ರಾಜಮಾನಂ ವಿದಂ ವಿಶ್ವರೂಪಂ ಮಹೇಶಂ ಸುರೇಶಮ್ |
ಅಹೋ ಬುದ್ಧರೂಪಂ ಮಹಾಬೋಧಗಮ್ಯಂ ಧರಂತಂ ಮುರಾರಿಂ ಭಜೇ ವೇಂಕಟೇಶಮ್ || ೫ ||

ಅಹೋ ಮತ್ಸ್ಯರೂಪಂ ತಥಾ ಕೂರ್ಮರೂಪಂ ತಥಾ ಕ್ರೋಧರೂಪಂ ಮಹಾನಾರಸಿಂಹಮ್ |
ಅಹೋ ಕುಬ್ಜರೂಪಂ ಪ್ರಿಯಂ ಜಾಮದಗ್ನ್ಯಂ ಧರಂತಂ ಮುರಾರಿಂ ಭಜೇ ವೇಂಕಟೇಶಮ್ || ೬ ||

ಅಹೋ ಬೌದ್ಧರೂಪಂ ತಥಾ ಕಲ್ಕಿರೂಪಂ ಪ್ರಿಯಂ ಶಾಶ್ವತಂ ಲೋಕರಕ್ಷಾಕರಂ ತಮ್ |
ಶುಭಂ ಶಂಕರಂ ವಾಸ್ತಿ ನಿರ್ವಾಣರೂಪಂ ಧರಂತಂ ಮುರಾರಿಂ ಭಜೇ ವೇಂಕಟೇಶಮ್ || ೭ ||

ಜಯತಿ ಜಯತಿ ರಾವೋ ಜಾನಕೀಜೀವಹೃದ್ಯೋ
ಜಯತಿ ಜಯತಿ ಕೃಷ್ಣಃ ಕಾಮಿನೀಕೇಲಿಲೋಲಃ |
ಜಯತಿ ಜಯತಿ ವಿಷ್ಣುವಾಸುದೇವೋ ಮುಕುಂದೋ
ಜಯತಿ ಜಯತಿ ದೇವೋ ವೇಂಕಟೇಶಃ ಸುರೇಶಃ || ೮ ||

|| ಇತಿ ಶ್ರೀಬ್ರಹ್ಮಾಂಡಪುರಾಣೇ ಶ್ರೀವೇಂಕಟೇಶಾಷ್ಟಕಮ್ ||